



دارالافتاء میں مختلف خطوط آتے رہتے ہیں جن میں پوچھا جاتا ہے کہ قرآن و حدیث کی روشنی میں سورج اور چاند تک جانا ممکن ہے یا نہیں اور ایک مسلمان کا اس کے متعلق کیا عقیدہ ہونا چاہئے؟ اس کے متعلق عرض ہے کہ :-

عقیدہ اسلامی | انسان کیلئے سورج اور چاند پر چڑھنا ممکن ہے۔ اور اس سے قرآن و حدیث اور حکمت ایمانی پر کوئی اثر نہیں پڑتا۔ البتہ حکمت یونانی پر اس کا اثر پڑتا ہے۔ اس عقیدہ پر بہت سے دلائل موجود ہیں۔ اختصار کی وجہ سے صرف تین دلائل پر اکتفا کیا جاتا ہے۔

دلیل اول | حضرت عیسیٰ علیہ السلام کے متعلق اہل اسلام کا اجماعی عقیدہ ہے کہ وہ آسمان کو جبہ نصیری کے ساتھ اٹھائے گئے ہیں۔ اور یہ عقیدہ قرآن و حدیث اور اقوال سلف اور اجماع امت سے روز روشن کی طرح ثابت ہے۔ تو اگر خلائی سفر ناممکن ہوتا تو عیسیٰ علیہ السلام کو آسمان کی طرف نہ اٹھایا جاتا۔

دلیل دوم | خاتم النبیین حضرت محمد مصطفیٰ صلی اللہ علیہ وسلم معراج کی رات کو جبہ الہر کے ساتھ آسمانوں کی طرف اٹھائے گئے اور سورۃ المنتہیٰ بلکہ اس سے بھی بلند مقام تک پہنچائے گئے۔ قرآن اور فقیرۃ احادیث سے یہ امر بخوبی واضح ہے۔ تو معلوم ہوا کہ خلائی سفر انسان کے لئے اگرچہ خلاف عادت ہے لیکن خلاف شریعت نہیں ہے۔

دلیل سوم | اللہ تعالیٰ فرماتے ہیں: وان کان کبر علیک اعراصهم فان استطلعت ان تعبتی نفعاً فی الارض اوستما فی السماء فتأتیتم بایة۔ (سورة انفاس) اگر آپ یہی چاہتے ہیں کہ کسی نہ کسی طرح یہ کافر مسلمان ہی ہو جائیں تو آپ خود اس کا انتظام کیجئے اور اسباب کو ہٹا کر کے ان کے ذریعے سے زمین یا آسمان میں جا کر کوئی فرمائشی معجزہ سے آئیے اگر آپ کو قدرت ہو۔ اللہ تعالیٰ نے اس آیت میں معجزہ کے غیر اختیاری ہونے اور تسلی دینے کے ضمن میں۔ زمین کے اندر جانے اور آسمان پر چڑھنے کے اسباب کے ممکن ہونے کی طرف بھی اشارہ فرمایا ہے۔ لہذا یہ ایک ناممکن چیز نہیں ہے۔ بلکہ ممکن اور شدنی امر ہے۔

قرآن و حدیث کی رو سے مسلمان اور کافر میں یہ فرق موجود ہے کہ کافر کی روح خواہ جسم کے ساتھ ہو یا جسم کے بغیر، آسمان تک جا سکتی ہے۔ لیکن آسمان پر چڑھ نہیں سکتی۔ اللہ تعالیٰ فرماتے ہیں: ان الذین کذبوا یا آیتنا و استکبروا عنھا لا تفتح لھم ابواب السماء ولا یدخلون الجنة حتی یبلغ الجمل فی سم الخیاط۔ ”جو لوگ ہماری آیتوں کو جھٹلاتے ہیں اور بوجہ تکبر اس سے اعراض کرتے ہیں۔ ان کے لئے آسمان کے دروازے نہ کھولے جائیں گے اور کبھی جنت میں نہ جائیں گے۔ جب تک کہ اونٹ سوئی کے ناکہ کے اندر نہ چلا جائے۔“ (اعراف۔ ۵۰)

اور پیغمبر علیہ السلام فرماتے ہیں: فیستفتح لہ فلا یفتح لہ ثم قدر الایة المدکورة ثم تطرح روحہ (رواہ احمد مشکوٰۃ ۱۵۶) ”کافر کی روح کیلئے آسمان کے کھولنے کا مطالبہ کیا جائیگا تو اس کے لئے نہ کھولا جائے گا، اور اسے پھینکا جائیگا۔“

ایک مشہور یہاں ایک سوال پیدا ہوتا ہے کہ صحیحین کی روایت میں آیا ہے کہ معراج کی رات کو پیغمبر اسلام نے آسمان اول میں آدم علیہ السلام کو ملاقات کے وقت ایک عجیب حالت میں پایا وہ یہ کہ اُن کے دائیں بائیں کچھ اشخاص نظر آتے تھے۔ تو رب حضرت آدم دائیں طرف دیکھتے تو غصے اور جب بائیں طرف دیکھتے تو رو پڑتے۔ آپ کے استفسار پر حضرت جبرئیل علیہ السلام نے اس کے متعلق فرمایا کہ یہ لوگ حضرت آدم علیہ السلام کی اولاد ہیں۔ دائیں طرف جنتی ہیں اور بائیں طرف دوزخی۔ تو سوال یہ ہے کہ دوزخی اور کافر کس طرح آسمان میں نظر آتے۔ حالانکہ کافروں کے ارواح اور اجسام آسمان پر نہیں چڑھ سکتے۔

اس کا جواب یہ ہے کہ قرآن و حدیث میں اُن ارواح کے نہ چڑھنے کا ذکر ہے۔ جو کہ جسم میں داخل ہو چکے ہیں۔ اور حضرت آدم علیہ السلام کے پاس وہ ارواح تھے جو کہ ابھی تک جسم میں داخل

نہیں کئے گئے تھے۔ اور ابھی تک ان سے کفر کا ظہور نہ ہوا تھا۔ اور دوسرا جواب یہ ہے کہ بعض ارواح اسی وقت زمین پر اجسام میں تھے اور بعض ارواح سمین میں تھے۔

اور بعض اس جگہ میں تھے جو کہ جسم کے تعلق سے پہلے ان کا مستقر ہے۔ لیکن حضرت آدم علیہ السلام اور پیغمبر علیہ السلام کو کشف کی وجہ سے قریب اور آسمان میں دکھائے گئے۔

صعود شمس و قمر | قرآن و حدیث میں سورج اور چاند کے مقام کے متعلق سکوت ہے۔ اور کل فی فلک یسبحون سے مفہم کیا جائے کہ یہ آسمان میں ہیں۔ کیونکہ فلک گول چیز کو کہتے ہیں۔ اور چونکہ شمس و قمر کی حرکت مستدیر ہے۔ اس لئے اس کے مدار کو فلک فرمایا خواہ وہ آسمان ہو یا وہ فضا جو دو آسمانوں کے درمیان ہے۔ یا وہ فضا جو زمین اور آسمان کے درمیان ہے۔ اور یا آسمان کی سطح پر۔

سلف صالحین سے تفسیر و تفسیر وغیرہ میں مختلف تفسیریں منقول ہیں۔ علامہ آلوسی بغدادی کل فی فلک یسبحون کی تفسیر میں فرماتے ہیں: قال اکثر المفسرین هو موج مکفوفہ تحت السماء تجری فیہ الشمس والقمر۔ اکثر مفسرین کہتے ہیں اس سے مراد آسمان کے تلے موج مکفوفہ ہے جس میں سورج اور چاند اپنی گردش کرتا ہے۔

البتہ یونانی حکماء کہتے ہیں کہ چاند پہلے آسمان میں ہے اور سورج چھوٹے آسمان میں ہے۔ تو اگر کوئی کافر انسان چاند یا سورج میں گیا تو قرآن و حدیث کے تقاضا کے موافق ہم اس نتیجہ کو پہنچیں گے۔ کہ چاند اور سورج آسمان سے نیچے ہیں اور یہ حکمت یونانی کا عقیدہ غلط ہے کہ چاند اور سورج آسمان میں ہیں ورنہ کافر اس تک نہ جاسکتے۔ بہر حال اس کا اثر حکمت ایمانی پر نہ پڑے گا۔ بلکہ حکمت یونانی پر پڑے گا۔

بعث ارباب عروج | سورج اور چاند میں پہنچنے کے بعد اگر کوئی وہاں مر جائے تو اس کے متعلق قرآن پاک کے ظاہر الفاظ سے معلوم ہوتا ہے کہ اسی کے بدن کے تمام اہزاء یا بعض زمین کو نفع ثانی سے پہلے (دنیا میں یا قیامت میں نفع اول کے بعد) پہنچیں گے۔ اللہ تعالیٰ فرماتے ہیں: من خالقتنا کم دنیا معیدکم ومن خالف حکم تارة اخری۔ (سورۃ طہ ۳۴) ہم نے تم کو زمین سے پیدا کیا ہے۔ اور اسی میں دوبارہ لوٹا دیں گے۔ اور اسی سے دوبارہ تمہیں نکالیں گے۔

واللہ اعلم وعلیہ التمسک

